



№ 37 (26010)

РАСТАВИНА

Газет цæуын райдытæ 1923 азы 14 мартыйы — газета издаётся с 14 марта 1923 года

2024 азы 2 марты — тæргæйтты мæйы 2 бон, сабат

Аргъ 10 сомы

КАЕСУТ НОМЫРЫ:

2 ПАРТИОН АРХАЙД
Æххуысы ног мадзæлттæ

3 ТЕМАТИКОН ФАРС
Æнцойбонь фарс

4 СПОРТИВОН ФИДИУАГ
Футбол

Ныхас

Хъазахъхъæгты стыр æмбырд



Мæскуыйы Сыгъдæг Чырыстийы аргуаны уыд Уæрæсейы хъазахъхъæгты 2-æг зылды стыр æмбырд. Нæ республикайæ дзы архайдта РЦИ-Аланийы Сæргълæууæг Сергей МЕНЯЙЛО.

Рæгъмæ рахастой национ æдæсдзинад фæидардæр кæныны, патриотон хъомылад, Президенты æвзæрстыты Владимир Путини фарс рахæцыны, хъазахъхъæг сæрмагонд æфсæддон операцийы кувд архайынц, уыцы, æмæ æндæр фарстатæ. Æдæппæтæй 2-æг зылды æмбырды архайдтой 1100 хъазахъхъæг, атаманы, хъазахъхъæг æхсæнадты уæнгтæ, æхсæнадон организациыты, дини миновæрттæ, студенттæ. Раздæр уал бахастыты Уæрæсейы

Президент Владимир Путини арфæйы фыстæг. Уым бæлвырдгонд æрцыдысты уæрæсейаг хъазахъхъæгты хъæбатырдзинæдтæ. Кæддæриддæр сæрибардзинады сæрыл тохмæ кæй цыдысты, сæхиуыл кæй нæ ауæрстой, уыдæттæ дæр фыстæгды фыст æрцыдысты. Раныхас ма кодтой Уæрæсейы Хицауады Сæрдары хæдидæг **Дмитрий Чернышов**, Мæскуыйаг æмæ æппæт Уæрæсейы патриарх **Кирилл**, Æппæтуæрсæон хъазахъхъæг æхсæнады атаман **Виталий Кузнецов**.

Рæгъмæ рахастæуыд æндæр ахсджиаг æмæ вазыгджын нысантæ.

РЦИ-Аланийы Сæргълæууæгды æмæ Хицауады пресс-службæ

Пресс-конференци

Рæзты фæндагыл

— Цæгат Ирыстоны промышленносы къабаз рæзты фæндагыл лæууы. Ивгъуыд аз республикайы куыстæттæ продукци рауагътой 57 миллиард сомы аргъ, — ацы хъусынгæнинагæй йæ ныхас райдытæ РЦИ-Аланийы промышленносы æмæ инвестицты министр **МЕРЗОЙТЫ Владимир**.

Пресс-конференцийы журналисты фарстытæн дзуаппытæ дæтгæйæ, министр радзырдта, Дзæуджыхъæуы вагæттæ цалцæггæнаон заводы разамынд ныртæккæ архайы, Уæрæсейы ног регионты æмæ Хъырымы æфсæнвæндаджы вагæтты парк Ирыстоны цалцæггонд цæмæй цæуой, ууыл. Йæ ныхасмæ гæсгæ, ног территорияты абоны онг дæр пайда кæнынц зæронд хуызы вагæттæй, Уæрæсейы сæ нукуыуал фæндынæ.

— Иумæйагæй та заводы куыст цæуы æнæкъуылымпыйæ, æвæстатæй сæ хъæуы ног технологитæм рахизын. Уый у рæстæджы домæн. Куыст сын кæддæриддæр фæлдæхсынц. Сæрмагонд æфсæддон операци куы райдытæ, уæд æхсызгон бахуыдысты уæзласæн æмæ посты вагæттæ. Æмæ дзæуджыхъæуагг специалисттæ цæттæ сты уыдон бындурон цалцæг кæнынмæ — фæнысан кодта министр.

“Баспик”, кувд зонæм, афтæмæй у, бæрзонд технологитæй кæм пайда кæнынц, ахæм зындгонд наукон центр. Æрæдджы бахауд, гæрæнтæ æвæрд кæуыл æрцыд, уыдон нымхыгдмæ, фæлæ уый ахуыргæндты куыстыл æппындæр нæ фæзындæн. Ис сæм бирæ ног, цымдысаг проекттæ, — загъта Мæрзоиты Владимир.

Пресс-конференцийы архайджытæн министр фехъусын кодта, Цæгат Ирыстоны кæй ис æппæт фæдæттæ дæр химикон промышленносы райрæзтæн, æмæ фыццаг æнтыстджын къахдæфтæ ныридгæн кæны. Фараст мæйы бæрц цыдыс куыст, цæмæй Дзæуджыхъæуы куыстæттæ се ‘ргом раздахой профилон департаменты. Министрадты хъæппæрсæйæ мæскуыйаг специалисттæ бабæрæг кодтой нæ куыстæттæ, сбæлвырд кодтой сæ гæнæнтæ. Афтæмæй, Уæрæсейы Промышленносы æмæ базарады министрæд нæ дзыуæг заводы бахаста номхыгдмæ. Уыцы куыст цæудзæн дарддæр.

— Нæ республикайы промышленносы размæ ракæнынæн ацы къабаз, æнæмæнг, ахъаз уыдзæн. Ис нæм дæсны специалисттæ, уыдон цæттæ сты куысынмæ. Сæйрагдæр та уый у, æмæ йæ æфтиæгтæ фæзындысты нæ республикайы экономикæйы райрæзтыл, — загъта министр.

Ныхас ма цыд кадры фарстайыл дæр. Нæ фæг кæны, кувæг дæсныиад кæмæ ис, ахæм специалисттæ, уæлдайдæр та — рог промышленносы. Республикæйы Ахуырад æмæ наукайы министрæдмæ уыцы фарстайыл куыст цæуы.

Ныхас ма цыд æндæр ахсджиаг фарстайыл, фидæны проекттыл.

ГУГКАТЫ Жаннæ

Ахсджиаг фарстатæ

Æмгъуыдтæ цыбыр сты

Ацы аз цы объекттæ арæст хъуамæ æрцæуой национ проекттæ æмæ паддзахадон программæты фæлгæты, уыдон бадырдтæ бафыссын фæрстатыл æрдырдтой, РЦИ-Аланийы Хицауады Сæрдар **ДЗНАЙТЫ Барис** цы куыст æмбырд сарæзта, уым. Архайдтой дзы министрты кабинеты уæнгтæ æмæ Цæгат Ирыстоны муниципалон скондты разамонджытæ.

тытæ бакæнын. Кæй снысан кодтам, уыцы объекттæй алчидæр республикайæн тынг хъæугæ у. Уымæ гæсгæ уал æркæсут, бадзырд арæст кæмæн нæма ис, уыдонмæ, æмæ



Ацы аз æппæт районты дæр национ проекттæ æмæ паддзахадон программæты фæлгæты хъуамæ бындурон цалцæг, реконструкцигонд æмæ арæст æрцæуы бирæ объекттæ. Бюджетон инфраструктурон æмæ къазнаы сæрмагонд æфтæ-

утты руаджы та саразой алыхуызон мадзæлттæ. Дзанайты Барисы ныхасмæ гæсгæ, нæ республикайы Сæргълæууæг Сергей Менияло фыццаг радон нысан сæвæрдта — афойнадыл арæстæдон фæзтæм рацæуыны.

сыл куыст фæтагъдæр кæнут. Бадзырдтæ фыст кæм æрцыдысты, уым та подрядон организациæ хъуамæ арæстæдон фæзтæм рацæуой æмæ куыстæм бавналой. Æмгъуыдтæ цыбыр сты, — загъта Дзанайты Барис.

МАМИАТЫ Лолитæ


Мысæн бон

Хъæбатыртæн мæлæт нæй

Горæтгæрон районы Сунжæйы хъæуы астауккаг скъолайы байгом кодтой зæрдылдæрон мемориалон фæйнаг. Мысæн бонмæ æрбацыдысты республикайы Стыр Ныхасы сæрдар **УАТАТЫ Зелым**, районы администрацийы, æхсæнадон организациыты миновæртты æмæ, сæрмагонд æфсæддон операцийы чи фæмард, уыцы æдзард хæстонты ныййарджытæ æмæ сæ хиуæтты.

Сæрмагонд æфсæддон операциы архайгæйæ, Ирыстоны хъæбатыртæ стыр лæгдзинад æмæ æхсар кæй æвдисынц, уымæн æвдисæн сты, семæ уæхски-уæхск цы æфсæддонтæ хæцынц: уырыссæгтæ, дагестайнæгтæ, цæцæйнагтæ æмæ иннæ адæмхæттытæ. Ирæттæ кæм лæууынц, уым, дам, знаг нæ ‘рбæстæдзæн. Уæвгæ, ирон адæймагæн уый йæ туджы ис. Фыдыбæстæ хъахъхъæнын куы бахъæуа, уæд нукуы бафæсæд кæндзæн йæхи ирон лæг. Кæрæдзийæ æфсæрмы кæнгæйæ, ау, ме ‘мбал хæсты цæхæры куы ис, уæд æз мæхи кувд бамбæхсон, зæгъгæ, сунжæйаг лæппутæ, амæй-ай хæрзонддæр æмæ сæрæндæргæй ацыдысты лæгдзинады фæндагыл. 14 цардбæллон лæппуы нæл æрзыдæхтысты сæ райгуырдæн хъæубæстæмæ. Нал фæндысты хурыскаст, уалдæджы рæсугъдзинад. Цалдæрæн дзы сидзæртæй баззæдысты сæ хъæубултæ. Иннæтæ та нырма уарзондзинады ад дæр нæма банкæрдтой, афтæ æвзонгæй ацыдысты се ‘нусон дунемæ... Нæй адзалы ныхмæ мадзæл...

Сунжæйы скъолайы рауагъдонтæ цыппæрдæсæй сæ цард радтой нæ абоны æмæ фидæны фæлтæрты сабыр царды сæрвæлтау. Зын у, нæ ‘хсæн чи нæл ис, уыдоны тыххæй дзурын. Фæлæ æрыгон, цардæй чи ницымæ фæдта, ахæм удтæ мæлæт куы ссарынц, уæд ногтæ зындæр у. Ныййарæджы зæрдæрыстæн ницы хос ис. Уыдонмæ кæстгæйæ,



адæм сæ цæссыг нæ урæдтой. Бæргæ сæ фæндыд, истæмæй сын сæ рыст куы фæрогдæр кæнынкой... Фæлæ...

Гæджиты Владимиры фырт Георги, йæ амæлæты фæстæ хорзæхджын æрцыд “Лæгдзинад”-ы орденæй;
Алишер Садикожонович Хакимов, йæ амæлæты фæстæ хорзæхджын æрцыд “Сгуйхтдзинад”-ы майданæй;
Бестауы Станиславы фырт Ацæмæз, йæ амæлæты фæстæ хорзæхджын æрцыд Лæгдзина-

ды орденæй;
Багаты Æхсарбеджы фырт Ацæмæз, йæ амæлæты фæстæ хорзæхджын æрцыд “Лæгдзинад”-ы орденæй;
Æлборты Никалайы фырт Солсан, йæ амæлæты фæстæ хорзæхджын æрцыд “Лæгдзинад”-ы орденæй;

Жажиты Валерийы фырт Аслан, йæ амæлæты фæстæ хорзæхджын æрцыд “Лæгдзинад”-ы орденæй;
Остыаты Оледжы фырт Тамерлан, йæ амæлæты фæстæ хорзæхджын æрцыд “Фыдыбæстæ хъахъхъæнджы” майданæй;
Коккоиты Майрæмы фырт Алан, йæ амæлæты фæстæ хорзæхджын æрцыд “Сгуйхтдзинад”-ы майданæй;
Годжыцаты Герсаны фырт Станислав, йæ амæлæты фæс-

тæ хорзæхджын æрцыд “Ирыстоны Намысæн”-ы майданæй;
Бæззаты Андрейы фырт Руслан, йæ амæлæты фæстæ хорзæхджын æрцыд “Сгуйхтдзинад”-ы майданæй;
Хуыгаты Виталийы фырт Аркади, йæ амæлæты фæстæ

хорзæхджын æрцыд “Лæгдзинад”-ы орденæй;
Багаты Эдуарды фырт Ибрагим, йæ амæлæты фæстæ хорзæхджын æрцыд “Лæгдзинад”-ы орденæй;
Тедеты Иванны фырт Альберт, йæ амæлæты фæстæ хорзæхджын æрцыд “Лæгдзинад”-ы орденæй;
Нартыхты Таймуразы фырт Валери, йæ амæлæты фæстæ хорзæхджын æрцыд “Жуковы” майданæй.

Иу минут æдзæмæй алæууыны фæстæ азæлæ Уæрæсейы Федерацийы гимн. Мемориалон фæйнаг байгом кæнын бар лæвæрд æрцыд æдзард хæстонты сывæллæттæн.

Уататы Зелым арфæ ракодта æдзард хæстонты ныййарджытæн æмæ загъта:
— Ацы лæппутæ сæ цард радтой, цæмæй мах æмæ, мæнæ ам цы сабитæ ис, уыдон дзæбæхæй цæрой. Хуыцау нын ахæм хъæру радтæд, æмæ сын сæ рухс ном кувд нукуы фæрох кæнæм. Фæнды мæ арфæ ракæнын сæ ныййарджытæн. Уыдон цытæ бавзæрстой, цас æнæхуыссæг æхсæвтæ арвыстой, уый диссаг у. Стыр бузныг уын уæд, ахæм фæзмæнæг кæстæртæ кæй схомыл кодта.

Нæлгоймагыл, дам, цæссыг нæ фидæуы... Сунжæйы фарастæзон скъолайы директор **Хуыгаты Маркозы фырт Æхсар** йæ цæссыг тыххæй ныууæрдта.
— Ацы лæппутæ иууылдæр мæхи раз схомыл сты. Алкæй тыххæй дæр дзы мæ бон бирæ радзырын у. Кæрæдзийæн уыдысты ныфс, мæлæтæй нæ тарстысты, хæцъдысты хъæбатырайы. Бæрзонд хастой бирон лæджы кад, — загъта Хуыгаты Æхсар.

Мысæн бон бацæттæ кодтой Сунжæйы астауккаг скъолайы директор **Гæбуты Таймуразы чызг Данæ** æмæ уырыссæг æвзаг æмæ литературæйы ахуыргæнджытæ **Æлборты Лианæ** æмæ **Джиоты Линæ**. Скъолайы разамынд бузныг зæгъынц Сунжæйы Культурæйы галуаны куджытæ **Гæджиты Алан** æмæ **Джихаты Рустамæн**, 58-æм Æфсады службæгæнæг **Жажиты Асланæн**.

ГÆБУАТЫ Галинæ, авторы ист къам

Ахуырад

"Кванториум"-тæ байгом уыдзысты

Ацы аз сентябры Дзæуджыхъæуы 22-æм æмæ 38-æм астауккаг скъолаты байгом уыдзысты ног технопаркæтæ “Кванториум”-тæ.



Национ проект “Ахуырад”-мæ гæсгæ, сывæллæтæн уыдзæн физикæ æмæ биологи биноныг рыхатыны, стæй вазыгджын технологиты тыххæй фылдæр хабæрттæ базоныны фæдæт. 1300 скъоладзæуы бæрц ног ахуырадон фæзтæм цæуын райдайдысты.

“Кванториум”-ты фæрцы ахуырдаутæн ис коммандон уагæй кудыны æмæ хи проекттæ аразыны фæдæт. Филпаинаг: фарон 22-æм скъолайы байгом кодтой ИТ-кылас, 38-æм скъолайы та æнæлæзæй куды “Курчатовон кылас”.

САУАТЫТы Тамилæ

Дзырды фарн
Алы дзырдæн дæр ис йæхи сæрмагонд нысануæг.
Чигер

Амбырд

Ныхас — сываеллæтты фæлладуадзæн рæстæгыл

РЦИ-Аланийы Хицауады Сæрдары хæдивæг ПЛАТЫ Альбина сарæзта Цæгат Ирыстоны сываеллæтты фæлладуадзæн, сæ уæгъд рæстæг сын куысты бынæттæ ссарыны фарстатыл дзуаппæттæг ведомстваты 'хæсæн куыстæг кæмисы амбырд.



РЦИ-Аланийы Куысты æмæ социалон рæзты министр **Айдарты Алине** куыд фехъусын кодта, афтæмæй ивгъуыд азы республикайы бюджетты сываеллæтты æнæниздзинад фидардæр кæныны тыххæй æвæрд уыдис 222 милуан сомы. Æдæппæтæй фæлладуадзæн организацитæм афæдзы мидæг æрвыст æрцыд 36,3 мин адæймаджы, уыдонимæ — 19 мин сываеллоны сæрдды мæйты сæ фæллад суагътой. Ацы хуыддаджы фыццаг рады цæстдард уыдис, зын уавæры чи бахауд, ахæм сабитæм — æнæ ныйбарджытæй чи баззад, йе 'нæниздзинадмæ гæсгæ йæ æнвæлдæтæ цыбыр кæмæн сты, бирæсыæллонджын æмæ фæкæсинаг бинонты сываеллæттæм. Арæзтой сын

тематикон радтæ, алыхуызон хъомыладон, культурон мадзæлттæ.

Æмбырды архайджытæ æрдыртой ацы азы фæлладуадзæн кампанийы фарстатыл. Фæлладуадзæн æмæ æнæниздзинад фидардæр лагерты сæ рæстæг лайдджынæй арвитдзæсты 36 мин сабиты. Уыцы хуыддагæн уæгъд сын æрцæудзæн 238 милуан сомы. Сæрмагондæй æркастыты уыцы уагдæтты æдасдзинады фарстамæ. Бардхæххæнæг æмæ цæстдарæг органты размæ цы хæстæ лæууы, уый тыххæй сæ хуыдытæ загътой республикайы Мидхуыддæтты, Æнæнхæлæджы цыты министрæты æмæ "Роспотребнадзор"-ы минавæрттæ.

Платы Альбина бахæс кодта дзуаппæттæг бæрзонд куджытæн терроризмы ныхмæ æмæ æдасдзинады тыххæй æппæт мадзæлттæ дæр саразын. Уымæй уæлдай ма стыр æргом дæфтæ цæудзæн сываеллæтты фæлладуадзæн бынæттæм, стæй сæ улæфты рæстæг æдасдзинады фарстатæм.

ГАПБАТЫ Алетæ

Кад хæстонтæн

Нæ сагсур фæсивæд

Сæрмагонд æфсæддон операцийы Фыййаджыбылай архайынæг цынардæсæй, сæ 'тас дæр хорæхджын сты Уарæсейы æфсæддон хæрзиджытæй. Ацы бонты сæ райгуыран хъæумæ ссыдысты цалдæрай: чи — фæллад уадзынæ, кæмæ та госпиталы цæст дардзысты дохтыртæ. Хъæуы Культурæйы хæдзары сæ номыл сарæзтой кадджын изæр.



Мæхыты Сæрмагæн архайынæг фадат нæ фæцис — Дæуджыкхæуы госпиталы йын февралы фæстæг бонмæ æрхастой йæ операци. Кадджын изæры архайджытæ **Туаты Руслан** æмæ **Тогойты Роберты** бацин кодтой хуынд адæм: Æрыдонны районы æфсæддон комиссары хæдивæг **Дегойты Георг**, районы Ветеранты советы сæрдар **Бадриаты Мырзабег**, хъæуы администрацийы сæргълæууæг **Плиты Владимир**, хъæубæсты хистæр **Хуылаты Ирбег**, стæй Фыййаджыбылы цæрджытæ. Номæй-номмæ ранымадтой, Уарæсейы сабырдзинад æмæ сæрибардзинад сæрмагонд æфсæддон операцийы тохы быдыры хъайтарты: **Плиты Исмаил**, **Фæрниаты** æфсымæртæ **Хъазыбег** æмæ **Алан**, **Туаты Сергей**, **Тогойты Роберт**, **Туаты Руслан**, **Гуымецъаты** æфсымæртæ **Сослан** æмæ **Тамерлан**, **Уыттырты Геннадий**, **Къудухты Дзамболат**, **Гайтаты Зауыр**, **Мæхыты Аслан** æмæ **Чьрджыты Зауыр**. Фыййаджыбылы хъæубæстæ абон дæр хъыг кæнынц æмæ мысынц операци архайæг — тæхæг **Фæрниаты Оледжы** рухном. Республикæйы зындгонд зарæггæнæг **Зеты Игорь** æмæ **Гæцойты Ан**

нæ ныффыстой зарæг, адæмы рæгъмæ рахæссынмæ та йе 'вæрæн бахаста хъæбатыр хæстоны 'мхæууккаг **Битарты Мурат**. Æрбадæуджыты зæрдæтæм зарæг фæндаг сардта, уый бæрæг уыд сæ цæстæнгасæй. Фыццаг хатт æй изæры азарыд **Игорь** йæхæдæг.

Кадджын амбырды чи раныхас кодта, уыдон хуыды баст уыд Украинæйы цаутимæ, кæимæ, цæмæн æмæ кæй сæраппонд хæцынц, нæ ауæрдынц сæ цардыл нæ хæстонтæ ацы уæззау бонты. Рæхджы райдайæдæн æфсæдмæ 'рвитыны уалдзыгон æрситд, цæттæ йæм сты хъæубæсты лæппутæ. Райгуыран бæыстæ адæймагæн сæйрагдæр у йæ царды, — уыд изæры сæйраг хуыды.

'Кæмфæнды куы уат, уæддæр уæ зæрдыл дарут, ирæттæ кæй стут', — бафæдзæхстой кæстæртæн амбырды архайджытæ.

Изæр сæ аивадæй сæрсугъд кодтой хъæуы Культурæйы хæдзары хильæпперисадон квордты архайджытæ, йæ саразыныл бакуыста йæ директор **Томайты Светланæ**.

ХУЫБИАТЫ Ларисæ

Партион архайд

Æххуысы ног мадзæлттæ

Сæрмагонд æфсæддон операцийы фæдыл куыстæг кворды уæнгтæ бæстæйы Президентæн радон раныхасы бавдыстой сæрмагонд операцийы архайджытæн, сæ бинонæгтæ, бархионтæ æмæ æнæпилон тæхæн апаратыраджытæн æххуысы ног мадзæлттæ.

Ацы мадзæлттыл дзураг амынд кворды уæнгтæ сæрмагонд æфсæддон операцийы архайджыты æмæ сæ бинонæгты хуыдытæ бахыгътой.

— Зæгъæм, куыстæг кворды уæнгтæ хæссынц ахæм фæндагтæ: лæвар пайдакæнынады бадзырдтæм гæсгæ гæххæттæ кæмæн сарæзтæуыд, ахæм "дардкæсæйнаг" æмæ "арктикон" гектары фæдыл сæрмагонд æфсæддон операцийы архайджыты бартæ бахæххæнынæн фæдæттæ саразыны фæндон; сæрмагонд æфсæддон операцийы фæмардуæвæг архайджыты сахат сываеллæттæ уыцы иу рæстæг дзууæ пенсийы — сахатдзинад (ныртæккæ — "кæнæ/кæнæ") — цæмæй исой, уымæн зæрдæдарæнтæ саразыны фæндон; сæрмагонд æфсæддон операцийы архайджыты ныйбардджытæ æххуысы регионалон мадзæлттæ фидар кæныны заман сæрмагонд операцийы архайджыты регистрацийы бынат ма ныймайыны фæндон (æфсæддон хæс æххæстгæнæг æмæ йæ бинонæгтæ алыхуызон регионты регистрационд куы вæййынц, уæд зындзи



нæдтæ сæвзæрынц), — загъта куыстæг кворды размонæг, политикон парти "Иугонд Уарæсæ"-йы Генералон советы ныйбардæг **Андрей Турчак**.

Уымæй уæлдай, бахастæуыд, фæдзæхстадон зæрдæдарæнтæ бархионтыл куыд æххæссынц, афтæ, сæрмагонд æфсæддон операцийы тæлмы куыстæг рагон конфессийы динамонджытæ дæр цæмæй аххæссой, уымæн фæдæттæ саразыны

фæндон (фæцæфæуджытæн — 3 милуан сомы, фæмардуæвджытæн та — 5 милуан сомы).

Куыстæг кворды уæнгтæ æнæпилон тæхæн апаратыраджытæн рахаста уæлæмхæсæн аргы хъалон айвыны фæндаг, граждайнаг хæдтæхджытæн куыд у, афтæ.

— Хæссæм куыстæм, хæстон архайды æнæкуыстхæомты исны рæстæг куыстæдджытæн фæдзæхстадон фиддонты бæрц фæкæддæр кæныны æмæ сæрмагонд æфсæддон операцийы тæлмы æппынкæддæр афæды æрдæг чи фæци, фæстæдæр æрситдмæ гæсгæ æфсæддон службæ кæнынæй уыцы бархионтæ сугæгд кæныны фæндагтæ, — загъты Андрей Турчак.

"Иугонд Уарæсæ"-йы Генсоветы ныйбардæр куыд бафиппайдта, афтæмæй бахастæуыд тæлæгтонд æхсæнгæртæ райхалыны нæ, фæлæ сæ сæрмагонд æфсæддон операцийы домæнтæн раттын фæндон.

Афæдзы райдианæй нырмæ цæвæр законæвæрынадон куыст цыдис, уый тыххæй дæр радзырдта.

— Ацы азы дзууæ мæймæ, бæстæйы Президентты бардзырдмæ гæсгæ, Паддзахдон Думæмæ барыстам сæрмагонд æфсæддон операцийы фæмардуæвæг æмæ æбæрæгæй фæсæфæг архайджыты æцæг бинонты барты хæххæныны

нады тыххæй законы проект. Уымæй уæлдай, законæвæрынадон органмæ барыстам ахæм законты проекттæ: фæмардуæвæг æфсæддон операцийы архайджыты ныйбардæр куыстæдджыты фæдзæхстадон фæдзæхстады фæдыл пайдæиджыты номхыгъдты хынццы тыххæй законы проект; цæрæнуаты бынатмæ гæсгæ сæрмагонд æфсæддон операцийы архайджыты регистрацийæн гæххæттæтæ æууæнчы гæххæтмæ гæсгæ аразыны фæдыл сæрмагонд операцийы архайджыты бинонæгты барты тыххæй законы проект; фронты домæнтæн кæй дæттынц, уыцы исбонны регистрацийы тыххæй пайдæиджытæ фиддон айвыны тыххæй законы проект, — бафиппайдта Андрей Турчак.

Раныхас куыд амонæ, афтæмæй сæрмагонд æфсæддон операцийы фæцæфæуæвæг архайæджы бинонæгтæн хуы хардзæй уæлæмхæсæн отпусчы бары æмæ сæрмагонд æфсæддон операцийы архайджытæй хæстон архайды ветерантæн иу рæстæгон фиддонтæ æнæ курдиаты сæвæрыны тыххæй законы проекттæ, стæй ма ноджыдæр цалдæр фæндонны барыстой Хицауадмæ хатдзæгтæ сын скæнынмæ.

САНАТЫ Альбина

Хъæууон хæдзарæд

Куыстытæм цæттæ кæнынц

Цæгат Ирыстоны хæдзарæдтæ сæхи цæттæ кæнынц уалдзыгон-быдырон куыстытæм. Ацы хабар фехъусын кодта нæ республикайы Хъæууон хæдзарæд æмæ хойраджы министрæты пресс-службæ.

Фарон кæй байтæдтой, 52,8 мин гектары фæзуат бадахсæг уыцы фæззыгæнд культурæтæй 31,1 мин гектары рахай кодтой мæнæуæн, 2,8 мин гектары — хъæбæрхор, 18,7 мин гектары та — рапсæн. Ведомствæйы минавæры ныхасмæ гæсгæ, уалдзыгæндтæ бадахсæдзысты 133,4 мин гектары бæрц фæзуат. "Россельхознадзор"-ы филиалы специалисттæ кæй бахæст кодтой, уыцы цæстдарæн куысты бæрæггæнæнтæм гæсгæ, фæззыгæндты уавæр ныймад у ныуылыл.

Ныртæккæ зæххкуыстæ цæттæ кæнынц тауи-



"15-æм регион"

нæгтæ, хæдзарæдтæм ласынц минералон хъæцæнтæ, стæй хъæууонхæдзарæдон техника цалцæг кæнынц. Нæ республикайы хæдзарæдтæ минералон хъæцæнтæ куыстæттæм нæ регионмæ хъæцæнтæ æрбарвитыны фæдыл бадзырдтæ фидар кодтой. Уалдзыгон-быдырон куыстытæ æнæхъуылымпынæ æххæстгонд цæмæй æрцæуой, уый тæххæй хæдзарæдтæм баласын æмбæлы 52,5 мин тоннаы бæрц минералон хъæцæнтæ.

Фыссынц "Рæстдзинад"-мæ

Тыхсын газеты хъысмæтыл

Æртхыраны мæйы 14-æм бонны нæ уарзон ирон газет "Рæстдзинад"-ы фыццагæм фарсыл мыхуыргонд æрцыд дæсны уацхæссæг, газеты редакторы хæдивæг, ирон арфæйæг адæймаг **БУТАТЫ Эльзæйы æрмæг** "Куыстхæм редактор нын фæуæд". Афтæ загъæн ис, æмæ ирон адæмæн хъуыдыйæг, сагъæссæг æрмæг у.

Газет "Рæстдзинад" фыдгой кæнинаг ныкуы уыдис, стæй ныкуы уыдзæн. Цыфæлæнныл дæр мачи архайæд. Нæ иунæг ирон арфæйæг газетæн йæ ном йæ уæлæ куы ис, æмæ йыл тынг рæсугъд куы фидауй, уæд æй чидæртæ дзырддæг кæнынмæ цæмæн хъавынц? Нæ кадджын ирон æвæг арфæйæг у, ирон дзырдæй æрмæн нæ Хуыцауы ном æмæ нæ циндзинæдты ныккæнæм, "байрагæй бæхгæнæг, лæппуйæ лæггæнæн", табу йæхицæн, нæ сыгъзæрин Уастырджийы зарæг.

Кæд хъыгæ у, уæддæр ын æнæзæгъгæ нæй: ацы уырыссагау дзураг ирæттæн сæ рохтæ афтæ тынг сугæгд сты, æмæ сæ ныхас вæййы, мах, уырыссаг æвæгъыл дзургæйæ, "Рæстдзинад"-æн мæсыг амайæм, загъгæ. Уæ фыдгул дæр æндæр куы ницы самаид, Æгъ карз ныхас кæй кæнын, уый мын хатырæй уæд. Æн-дæргæнæн нæй, уымæн æмæ фæдæс хъæр кæнын хъæуы нæ кадджын ирон газеты уавæрыл. Афтæ мачи банкæлæд, æмæ æргыгæтты ныхмæ дæн. Мæ зæрдæ сын загъты иронау фыссын æмæ кæсын, цæмæй хистæртæн дæр æхсызон уа.

Эльзæйы та абон фæдæс хъæр кæнын нæ хъæуыд, уый зæрдæйæ тыхсы нæ иунæг ирон, арфæйæг газет "Рæстдзинад"-ы хъысмæтыл. Æм-хуызонæй йыл афтæ куы тыхсыкам, уæд уавæр фæхуыздæр уайд. Йæхи ирон чи хоны,

уый, Эльзæйы æрмæг бахæсгæйæ, хуыамæ ахуыды кæна, фæсаууон цы уайдзæфы ныхæстæ дзуры, уыдон ахуыргонд "ирæттæм" кæй фæхæццæ уыдзысты. Сæ фыст æрмæгтынг рæсугъд куы фидауй, уæд уырыссаг æвæгъыл фыстæй æмæ сæ бахъæуы тæлмац кæнын, афтæмæй сæхи хонынц ирæттæ.

"Рæстдзинад"-ы редактор хуыамæ уа ирон æгъдау, ирон фарсыл хæст, адæмы цард чи æмбары, ирон æвæг мадууы арæвдзæд чи у, ахæм. Æз "Рæстдзинад"-ы редактортæн сæ фылдæримæ уыдтæн зонгæ, æмæ æмхуызонæй уыдысты ирон æвæгъыл æнуыд.

Раздæхон та Эльзæйы æрмæгæй иу абзацмæ: "... куыстæм, иронау фыссынæ, уырыссагау дæр тынг хорз æмбарæм. Цыдæриддæр Ирыстоны профессортæ æмæ ахуыргæндтæ ис, уыдон нæм алыхуызон фарстатыл æрмæджытæ æрбарвитынц, мах сæ уырыссаг æвæгъыл ирон æвæгъмæ тæлмац кæнæм. Уыдонæй иу дæр йæ æрмæг ирон æвæгъыл нæ фыссын, афтæмæй сæхи хонынц ирæттæ".

Эльзæйы загъда, мадæлон æвæг сын æцæгæллон у. Ирон дзырд нæй, загъгæ, уæд бирæ хорзди-надтæ акæлдзысты сæрсæв-фæнæй, æмæ уый хуыды кæнын хъæуы нæ "ппæтæн дæр. "Рæстдзинад" уарзын хъæуы, уымæн æмæ у нæ фарн-хæссæг, йæ номы аккаг куыст

кæны дæргъæвæтин рæстæг. Сæдæ азы рындзæй дæр ахаст, уæд æй цæуылнæ бамбарæм æмæ йæ цæуылнæ кæсæм фыццагау. Бакастæн ма "Рæстдзинад"-ы ног размонæг Фидарты Юрийы тыххæй дæр. Ирыстоны йæ бирæ адæм зонынц ирон æгъдау, ирон фарн æмæ кадыл архайæг, ирон æвæгæн стыр аргъгæнæг, дæсны журналистæй.

Бутаты Эльзæ цы риссаг фарстатæ ранымадта газеты ахаддзинады фæдыл, уыдон æз ныймайынц рад уайдзæфтыл. Æмæ сæ Фидары-фырт дæр зоны. Мæ зæрдæ йын загъты адæмы хорзæх. Стыр Хуыцауы хорзæхæй хайджын уæвгæйæ, "Рæстдзинад" хистæртæ кæстæрæй фыццагау куыд кæсæм, ахæм амонд нæ уæд. Сæрыстыр кæмæй стæм, уыцы ирон литературон æвæгъды биндурæвæрæг Хетæгкаты Къоста дæр ма куы загъта: "Рæстдзинад уарзонæй скæнæм нæ фæндаг!" Цы ныл æр-чыдыс, ирон адæм, кæлдæр газеты тираж 18 минæй дæр фылдæр куы уыд, уæд абон афтæ ныллæг цæмæн у?

Æз хорз хуыды кæнын: газеты бæрзонд куджытæ-иу районы сарæзтой газеткæсджыты амбырдтæ, æмæ-иу уый дæр фæлпайда йæ тиражæн. Кæй загътын æй хъæуы, газет рафыссынны аргъ зынаргъей-зынаргъей кæны, æмæ уый дæр йæ тиражыл фæстæмæ хæцы. Уый та комкоммæ хауы посты размонджытæм. Газеты ног редактор Фидарты Юрий куыстыкомæ кæй уыдзæн, уый гуырысхойæг нæй, уымæн æмæ йын редакцийы куыст хорз зонгæ у.

БОГАТЫ Арсæмæг, фæллойы ветеран

Акви

Гом дуæртты бон

Ведомствæйон акци "Хъæбатырдзинады къуыри"-йы фаткæмæ гæсгæ, Фыдыбæстæ хæххæнæнджы бонны кадæн Уарæсейы Национ гвардийы æфсæдты федералон службæйы дæуджыкхæууккаг иугонды бастдзинады баталонны æфсæддон хæс æххæстгæнджытæ республикайы скъоладзаутæн сарæзтой гом дуæртты бон.

Æфсæддонтæ Дæуджыкхæуы гимназ "Диалог"-ы æмæ Советон Цæдисы дзууæ хатты Хъæбатыр Плиты Ис-сæйы номыл 26-æм, стæй Горагтæрон районы Ногиры Тотраты Хазбийы номыл 2-æм скъолаты ахуырдаутæн æмæ гвардионтæ цотæн радзырдтой ведомствæйы куысты æмæ сæрмагонд æфсæддон операцийы архайды тыххæй хабæрттæ.

Бригады командир, булкьон **Роман Турбин** скъоладзаутæн æмæ сæ ахуырæнджытæн бæрæгбонны фæдыл зæрдæйæ арфæтæ ракодта. Фæсивæдæн æфсæддон иугонды музейы сарæзтой экскурси, фехъусын сын кодтой хæстон архайды тыххæй хабæрттæ, стæй сын æфсæддон техникаæ равдыстой.

Æфсæддон хæс æххæстгæнджытæм аныхас кæнгæйæ, скъоладзаутæ сæ уæлæ

скодтой згъæрæфтыд жилеттæ æмæ згъæрджын худтæ, стæй хæцæнгæртæ бафæлвæрдтой. Кинологтæ сæ куыстимæ базонгæ кодтой фæсивæды, хæринаггæнджытæ та сын æрцæттæ кодтой быдырон хæлц.

Майор **Алексей Крылатовы** разамындæй æфсæддон оркестр чысыл уаджытæн ацагъта патриотон темæйыл зындгонд музыкалон уацмыстæ. Акцийы кæрон æфсæддон иугондæм æрбацæуæг адæм службæйы хæстæ æххæст кæнынæн заман фæмардуæвæг æфсæддон хæс æххæстгæнджыты цыртдæвæрыныл сæвæрдтой дидинджытæ.

Уф-йы Национ гвардийы æфсæддон федералон службæйы РЦИ-Аланийы управленийы пресс-службæ





Сланты аэртæ æфсымæры зарæг

СУАНТЫ Федыры мелоди ЧЕДЖЕМТЫ Лехсары ныхæстæ

Нæ уарзон Ирыстон, лæгæварæн бонты Цай фидар, цай нартон уыдтæ. Ирон æххыл тохмæ æндонриу цæргæстæу Куы бырстой дæ хуыздæр фырттæ.


Ой, Сланты лæшутæ аэртæ æфсымæрей Фыдызнагтæй куы истой нæ маст. Сæхицæй фылдæр Ирыстоны уарзтой, Ирыстон та уыдонæн тарет.

Фыдæлтæй нæ Иран цы лæгдзинад баззад, Уый царды нæ фæсæфт уыддæр. Сланты 'фсымæртæ нæ райгуыран æххыл Ирон намыс систой уæлдæр.

Зæрдæрыст ныййарæг, дæ буцхаст хъæбулты Ирыстон нæ ферох кæндзæн. Сланты хæствæллад хъæбатыр лæшутæн Сæ рухс ном æнусты цардзæн.

Цыбырай

Иу цент дæр нæ...



Цыды 1903 аз. Альберт Паркхаус куыстмæ æрбацæд æмæ иæ фæндыды тагъддæр иæ пьалто сауындын æмæ куысты сæргы æрлæууы. Куыста, тел кæм арæзын, æхæм куыстæуы. Фæлæ иæ пьалто сауындынмæ куы рахъавыд, уæд ауындзæн хæдзтæй (крюк) иу дæр уæгъд нæ разынд.

Альберт уый тыххæй рамасты, телы уацæг райста, афтæ иæ æрбалвæстæ, æмæ дзы, сæ кæрæттæ фæйнæрдæм кæмæн кастысты, æхæм дьууæ дьынджыр дæргъæвон цасмы (петля) рауад. Дарддæр та дьууæ кæронны астауæй бауи кодта, æмæ дзы иу хæдз рауад. Уыцы ауындзæн иæ пьалто æрцауыгъта æмæ иæ куысты уæлхъус æрлæууыд. Куыстæуы рамазындæн ацы æрхъуыды сæ зæрдæмæ афтæ тынг фæцъиди, æмæ йын патент райстой, кæцыйæ фæстæдæр стыр æхцатæ бакуыстой. Хыгагæн, Альберт Паркхаусмæ, ауындзæн æрхъуыдыгæнагмæ, уыцы æхцатæй иу цент дæр нæ 'рхауд.

Нейлон куыд фæзынд



Нейлон, æппæт дунейы фыццаг синтетикон таг (волокно), сарæзтой корпораци "Дюпон де Немур"-ы æмæ уый тыххæй фехъусын кодтой 1938 азы. Пресс-конференци æрæмбырд кæныны бæсты вице-президент Чарльз Стайн Нью-Йоркы æппæтдунеон равдысты сылгоймагты клубы сценæмæ рацæуын кодта фондз сылгоймаджы нейлон цындаты. Стайн уымæй тынг рамыбылда — 1940 азы кæронмæ корпораци ауæй кодта 64 милуан цындаты дыгай фæлыстытæ. Фæлæ æцæгдзинад та æхæм у, æмæ нейлон сценæйыл фæзынд уымæй афæдз раздæр, кинонæ "Волшебник изумрудного города" куы истой, уæд. Уым нейлоны руджы бавдыстой, Канзасæй Эллиийы цы уаддмæгæ ахаста, уый.

Нывгæнæг мидбылты худы



СЛАНТЫ Русланы конд ныв

— Дзидза адæймаджы зæронд кæны æмæ стджытæ уæй кæнын райдыдтам...


Ды зонны?

Цымыдисаг цæутæ Дзæуджыхъæуы тыххæй

Дзæуджыхъæуы фæзуат у 291 квадратон километрай фылдæр. Абарын æй æмбæлы хæдбар падзахæдтæ Мальдиватæ кæнæ Сент-Китс æмæ Невисмæ, фондз хатты фылдæр та у Европайы зæронддæр падзахæдтæй иу — республика Сан-Мариноæ.

Уæрæсейы Гражданæг хæсты заман Дзæуджыхъæу уыдис революцион центротæй иу. 1918 азæй 1919 азмæ та уыд хæдбар падзахадон сконд — Теркаг адæмон республикаейы сæйраг горæт. Уый размæ республикаейы сæйраг сахар цыбыр рæстæгмæ уыд Пятигорск.

Археологон къæхтытæ куыд равдыстой, афтæмæй Терчы бæронд рахиз фарс, раздæр фидары бындур æвæрд кæм уыд (абон уый у ныры Дзæуджыхъæуы хуссаргай), уым VII-IX æнусы ты уыдис нæ рафыдæлтæ — аланты уыргæх сахар. Иæ разы йын ссардтой егъау катакомбтæй



зæппадз. Зæппадзы цы дзаумæттæ ссардтой, уыдон æвдисæн сты, уый аланты горæт кæй уыдис, уымæн. Дзæуджыхъæуы уазæгъуаты уыдысты уырыссаг культурæ æмæ литературæйы сгъуыт архайджытæ: Александр Грибоедов,

Александр Пушкин, Михаил Лермонтов, Лев Толстой, Александр Островский, Антон Чехов, Михаил Булгаков, Константин Симонов, Федор Шалапин, Мария Савина — зындгонд уырыссаг актрисæ, зындгонд дохтыр Николай Пирогов...

Фæстæг ссæдз азы Дзæуджыхъæуы демократон уавæр æвзæрдæр кæны. 2003 азæй фæстæмæ амы цæрæг адæмы нымæц азæй-азмæ ныллæгдæр кæны.

Афта дæр вайы

Æнæсæр фыс...

Сæуджæн цы гаражы куыс, уым лæшутæ тынг æнгон цæрынц — сæ цин, сæ хъыг — иу. Арæх абадынц дæг фынгыл фæсхъуыт — æхæм ран куыд вайыи, афтæ сын "мæгæргытæ" акæнынц, сæхæдæг дæр срадау веййыиц. Иу цыбыр дзырдæй сæм цард иæ мидбылты фæхуды.

Айфыццаг та Сæуджæн цыдæр хъуыддаг æрымысид æмæ иæ 'мбæлттæн афтæ, кæд, дам, дзы исты ратæдзæ, уæд уын фыс — мæнæй. Рацæй-рабон, æмæ хъуыддаг сырæзыд. Дзырд куы радтай, уæд йл хæцын хъæуы, æмæ лæг кæмдæр фыс самал кодта. Фæссихор æй акусарт кодтой, уæдæ цы, æмхъарутæй бавнæлдтой æмæ иæ уайтагъд акой кодтой — чи сæр æмæ къæхтæ арыдта, чи та хуылфыдзæуæттæ æхсадта. Уайтагъд аджы бын андзæрстой, фæздæджытæ гæф скалд. Архайджытæ бирæ кæй уыдысты, уымæ гæстæг сæр фæсвæды æвæрд рауад. Иуафон гаражы



куыйты зæронддæр сабыргай кыуымты æрзылд, хыгдарæг æй нæ фæци, афтæмæй сæрыл схæцъид æмæ иæ ахаста.

Уæдмæ арт иæ куыст кодта, кæцæйдæр аэртæ кæрдзыны дæр æрбадæвтой лæппутæ. Фынг арæсугъд кодтой — фæзынд ыл нозт, "лыстæг митæ",

кыуымæлдзæф сты, уæд Ахъберд фæхатъд, фынгыл цыдæр нæ фæг кæны, уый, æмæ дзыры Сæуджæнæ:

— Нæ кусартæн иæ сæрт та кæм ис?

Афæлгæсыдысты, рацагурдтой иæ — никуы æмæ ниц!

Уæдæ 'мæ уын цы зæгъон, уый зонут? Ацы фыс нымæды нæу, уымæн æмæ иæ сæр иæ уæлæ нæй. Æнхæлдæн, æмæ дæ ногæй кусарт кæнын бахъæудзæн, мæ лымæн.

Ахъберды ныхæстæ фынгыл баджыты зæрдæмæ дæр фæцыдысты айгъай, фæйнæрджыгæй скор-хор кодтой, ног кусарт, зæгъгæ.

Сæуджæн сæм байхъуыста, стæй куы фæхъус сты иу цъус, уæд сын афтæ:

— Фысыл сæр бæргæ уыдис. Сæр мæныл нæй, сымæхæн фыс чи аргæвста!..

Ирон хъæлдзæг ныхæстæ

Тамако æруарыди

Иу лæгæн уыд тамакодмæг æмæ райсомæй æрæгмæстæг фырттæ. Æмæ сæм иу райсом сæ фыд мидæмæ хъæр кæны:

— У! У! Мæ фырттæ! Сыстут уæлæмæ, мæнæ уын æддейы тамако æруарыди. Уæд æм фырттæ мидæгæй дзырынц: — Дæ разы, дада, кыуымы халамæрзæн, æмæ уал ды мидæмæ хæфгæ, мæнæ ма иучысыл ахуыссæм, стæй дæм мах дæр фæцæуæм.

Бæлоны æфсон лæг

Хъæды иу лæг бæласы сæрмæ схызти æмæ сугтæ кæны. Уæд иу хæрам лæг бахъуыдыдæ æмæ иæ топпæй сгæрах кодта. Хъæддзæу цæф фæци, фæлæ къорд бонты фæстæг сдзæбæх и æмæ йыл тæрхондонмæ балæвардта. Тæрхонгæнæг фæрыс хæрам лæджы: — Цæмæн фехстай ацы лæджы? Уый йæм дзырты: — Цуан кодтон æмæ иæ бæлоны æфсон фехстон. Уæд цæф лæг йæхи стылдта æмæ дзырты: — Мæнæ хорз адæм! Искуы мæннысæ бæлоны бæласыл бадгæ федат?..

Джитъри уарзта

Иу усæн иæ лæг амарди, æмæ афтæ хъарæг кæны: — Джитъри мын уарзта, джитъри, джитъри. Адæм джитърийы койæ сфæлмæцыдысты. Уæд гуыр-дизæг сауджын усмæ йæхи хæстæг баласта æмæ йæм дзырты: — Хорз ус, гитърийы кой ныууадз, гитърийы. Худинаг у.



Гæрдироб

Иу лæджы иæ бинонтæ Дзæуджыхъæу-мæ гæрдироб æлхæнынмæ арвыстой. Уыцы дзаумайæн иæ ном ферохæй тæргæйæ лæг фæндагыл йæхинымæр дзырты:

— Гæрдироб, гæрдироб... Уалымæ иæ хъæукæгтыл амбæлдиди.

— Уæ хъуыддаг раст!

Аныхæстæ кодтой иучысыл, стæй алчи ацыды иæ фæндагыл. Лæг дæр арасти, фæцæуы, æмæ иæ зæрдыл æлхæнинаг æрба-лæууыди, хъуыды кæны æмæ йын иæ ном нал зонны, ферох.

Бæх баурæдта, катæй кæны, фæлæ дзаумайы ном нал ахсы. Æппынфæстæг бæх раздæхта æмæ сæ хæдзармæ æрбафардæг и.

Кæд мæныл кæуыс!..

Фæсхохы иу ус иæ чызджы чындзы æрвиттæйæ тынг кудыдта, æмæ иæ сиахс фæрыс:

— Уæ, дæд! Мæ мæрдтыстæн, цæмæн кæуыс?

— Куыд нæ кæуон! — дзырты ус. — Чызг фæхастон, æмæ иæ ды хæссыс.

Уæд æм сиахс дзырты: — Нæ фæлæ, кæд дæ чызг нæ бæззы æмæ мæ тæригæдмæ кæуыс?..

БЫДАТЫ Агуыбечыр, БТЕМЫРАТЫ Бимболат "Ирон хъæлдзæг ныхæстæ æмæ фыдæлты æмбисæндтæ" Берлин-Дзæуджыхъæу 1924 аз

Не 'взар — иæ хæзна



Бонрафты цы хъæу-мæ бахæдæ стæм, уым иу хæдзары тыхтæфыдтæй иронау дзырынц куы афæлвардтон, уæд бинонтæм уый ахæм диссаг фæкаст, æмæ ма суанг хæдзары 'фени дæр йæхи нал баурæдта, мæ фармæ арбадт æмæ мæмæ, æцæгæлон адæймагмæ, ныхæстыл схæдыл.

А. ШЕГРЕН

Ирæттæ тынг цымыдисаг сты лингвист æмæ этнографæн: фыццаг сын сæ 'взæджы ссардæн индоевропæйæг æвзæгты ирайнаг къорды æнæгуырысхойаг минуджытæ; дыккагмæ диссаг фæкæсдзæнис, ирæттæ, нæхи индоевропæйæг адæм уæвгæйæ, Кавказы хохы цыбасты, æвзæгæй æмæ сæ равæрдæй сын æцæгæлон чи у, уыцы адæмты 'хсæн цæргæйæ, сæ рагон хæдхуыз æууæлтæ æмæ царды-уаг кæй бахъæххæдтой, уый.

В. МИЛЛЕР



Ирон æвзæг рагæй фæстæмæ нымæд у ирайнаг æвзæгтæй иуыл. Нырæтæкæ йæм сæ хъус уæлдай тынгдæр кæй дарыиц, уымæн бирæ æфсæнтæ ис. Уый у скифты æвзæджы ахъæвæгдæр хуызтæй иу. Содаг, хотайнаг æмæ хорсæмæг фыстытæ райхалыныл куыст куы рапæ-рахат, уæд ирон æвзæг дæр рохуаты æбæраг фæлмæй разынд. Нумæйаг ирайнаг дуне ирæстæйæ, ирон æвзæг ахуыргæндæн стыр хæртзы банды: йæмæ 'рбахаста цардæгас комулæфт — йæ лексикæ у хъæдзыг, иуцæ-дæр консервативон, йæ фонетикæ та, иуæй-иу æвзæг-тæй уæлдай, баззад æнæхъыгдардæй.

Э. БЕНВЕНИСТ

Ирæттан бантысты дьууæ хъуыдда-джы саразын: уыдон бахъæххæдтой, цæвæрдæр культурон ашп кæм и, канд уыцы 'взæг нæ, фæлæ ашпæн йæхи дæр. Ашпы та бæргæйæ зыны, скифты цивили-заци йæ рæзты фæстæдæр заманты цы уавæры уыд, уый. Фæлæ æшпæтæй ахсджиагдæр уый у, æмæ цардæгас сты, рагзаманты уд-лæфæй йæмдзæг чи у, уыцы эникон кадджытæ, æмæ сæм кæд иуæй-иу универсалон фольклорон темæтæ баир-вæзтысты, уæлдæр зносы хъæбатырты фæлгонцæ раз-дæрау сты цардæгас æмæ хæдхуыз. Хъуыддаг уылы нæ ахицæн: уыцы дзыргæ кадджытæ кæм фылдæрæй, кæм та къаддæрæй райстой ирæтты сыхæттæ.

Уымæ дзы ныгтæлчындæуыд, æцæг ирон, æцæг скифаг æууæлтæ кæм уыд, уыцы бинагæтæ.

Ж. ДЮМЕЗИЛЬ

Фыдæлтæ-иу загътой...

- ✓ Цæст хæлæг у.
✓ Бабызы ленк хъæзмæ хъыг кæсы.
✓ Куыдз куыдзы хæлæгмæ рæйи.
✓ Хæлæджы кæбæг армæй хæцæг у.
✓ Хæлæггæнæг хæлæгæй цæры.
✓ Хæлæггæнæг мæллæг кæны.
✓ Хæлæгæй мард.
✓ Хæлæг мæлæт у.
✓ Хæлæг æмæ чындзы 'фсымæртæ сты.
✓ Цы дæм ис, уый хæлæг ма кæн.
✓ Хæлæджы фауд лæджы макуы бакæн.
✓ Афтид армæй дæ син ахы.
✓ Афтид дзыпп кыуыпп нæ дары.
✓ Афтид куырой ту нæ кæны.
✓ Мæгуыры гуыбын — цæндыл хат.
✓ Мæгуыры гуыбын ивæзæг у.
✓ Мæгуыран цъæл дæр дзыкка у.
✓ Хорхуаг цъæмæлæй нæ 'взары.
✓ Хосхуаг лæг цъæхæй нæ 'взары.
✓ Хорхуагæй фосхуагæй уæлдай нæй.
✓ Мæгуыр лæджы дур хæрдмæ сурь.
✓ Мæгуыран хуысгæгæй дæр хай нæй.
✓ Мархо дæр мæгуыр лæгыл фидауы.
✓ Сæгъ æлвæдæй фидауы.
✓ Мæгуыры далыс зынкызæн у.
✓ Мæгуыры сæгъ — къартали.
✓ Æгæргæнæг æгæр кæны.
✓ Æгæргæнæг æгæр нæ кæны.
✓ Æгæргæнæг æппын нæй кæны.
✓ Чырийы уæлæ — цъупп.
✓ Уæлæмхасæн хæдзар халы.
✓ Сау фыс фыргæсæдæй амард.
✓ Фыргæсæдæй — æнæгфснайд.
✓ Фырадджын фырмастæг цæуы.
✓ Æгæр цæхджын дойны кæны.
✓ Тоххъылы фыдыл дæр æгæр цæхх нæ фидауы.
✓ Фырдзæх-æдзæхх.
✓ Цæххыл цæхх кæнын нæ хъæуы.
✓ Цæххыл цæхх нæ фидауы.
✓ Цæххæй цæхх цæхджындæр нæ кæны.
✓ Цæххыл цæхх нæ чындæуы.
✓ Фырдзырд — фæрак, фырдзыт — æдзыт.
✓ Бæрцæй цы нæ уа, уым кад нæй.
✓ Иу æлгыст у.
✓ Иу æлгыст у, дьууæ — арфæ.
✓ Иу — æлгыст, дьууæ — фæлдыст, æртæ — Хуыцауæн кувинаг.
✓ Æртæйæ Хуыцауæн кувынц.
✓ Æртæ зæрдæйæн адхын у.
✓ Фынг дæр æртæ хæхыл лæууы.
✓ Нымæгцы фыд — дьууадæс.
✓ Бирæйæн кæрон нæй.
✓ Хосæн иæ уавæр — иæ бирæ.
✓ Цъус уæд æмæ дзæбæх.

Фарс бацæттæ кодта ГАПБАТЫ Алетæ



Спортивон фидиуэг



Футбол

“Алани” тырндзæн уæлахизтæм

Райсом, 3 мартыйы, Уæрæсейы фыццаг кьорды 2023-2024 азы футболон чемпионаты командатæ акæндзысты 21 туры хъæзтытæ.

Дзæуджыхъæуы “Алани” ийæ ацы азы фыццаг хъæзт акæндзæн уæзæгбаты Нефтекамы командæ “Нефтехимик”-имæ.

Сæ ацæуыны размæ ФК “Алани”-ийæ сæйраг тренер Евгений Калешин дзыллон-хабархæссæг фæрæзты куджыты мæ фембæлды загъта: “Нæхи цы мæй æмæ æрæдзжы бæрц цæттæ кодтам, уым нæ лæппутæй æз дæн разы. Кæй зæгъын æй хъæуы, цæмæй æппæтæй дæр цæттæ уа командæ, уымæн рæстæг фылдæр хъæуы, фæлæ мæн уырны, нæ хъæдзжытæ сæ размæ æвæрд хæстæ кæй сæххæст кæндзысты, уый. Чидæртæ ныл сæ зæрдæ кæй нæ дарынц, уый махæн нæ ныфс нæ асæдзæн. Æз уын, нæ лæппутæм цы тырнындзинад ис, уый, æмæ мæ уырны, нæ бон 3-аг бынатæй уæлдæр скизын дæр кæй сундзæнис. Нæ командæмæ æндæр рæттæй хуынд кæй ничиуал æрцыд, уый та уымæн, æмæ нæхи хъæдзжытæ нæ зæрдæ дарæм. Нæ командæйы абон уæнгтæн сæ бон у ноджы фылдæр саразын. Бирæтæ нырма сæппæт гæнæнтæй нæма спайда кодтой, æмæ нæ хæсыл ныймайæм уыцы æмбæхст тыхтæ равдисын. Нæ абон-




БАСКАТЫ Уырызмæг



Паддзахадон программæйы фæлгæты

Беслæны донуадзæн хызæгты рацарæзт

Беслæны дардæр цæуы донуадзæн хызæджы хæтæлты бындурон рацарæзт. Уыцы ахеджиаг куыст цæуы “Уæрæсейы граждæнтæн æппæт-фадатджын царæнуæтæ дæттын æмæ хæрхæд коммуналон лæггæтæ кæныны” федералон паддзахадон программæйы фæлгæты.



Цалцæджы программæмæ бахастой горæты донуадзæн хæтæлты 150 километрæй фылдæр. Нысангонд куыстытæ райдыдтой 2022 азы мартыйы, кæронмæ та сæ хуамæ ахæццæ кæной 2024 азы декабрмæ.

РЦИ-Аланийы Цæрæнуæтты-коммуналон хæдзарады, артаг æмæ энергетикайы министрады “Рæстдзинад”-æн куыд радзырдтой, афтæмæй нырæдæгæн куыстытæн сæ 90 проценты бæрц ахицæн сты. Æдæппæт цалцæгæнинаг хæтæлтæн раивтой сæ 140 километры. Уыймæ, подрядон организациты минæвæртты ныхасмæ гæсгæ, куыстытæ цæуынц æмбæлгæ фæткыл.

Кæй зæгъын æй хъæуы, Беслæны донуадзæн хæтæлты хызæджы рацарæзт хорзырдæм фæзындзæн горæты коммуналон инфраструктурæйы нывладзыл, бынæттон адæмы царды уавæртæ фæрныгдæр кæныныл.

КАЛМАНТЫ Аслан

Арфæ Хæдарцаты Итылы чызг Заремæйæн



Алæмæты бынат у Дзуарыхъæу — Иры рæсугъддæр хъæутæй иу. Цæрынц дзы, ийæ туджы ирон æгъдау æмæ ирон æфсарм фидар æвæрд кæмæн æрцыдысты, ахæм адæм.

Дзуарыхъæуы арвыста ийæ сабибонтæ Хæдарцаты Итылы чызг Заремæ.

Хæлдзæг æмæ рог удысты ийæ сабибонтæ, æнæмæтæй рæзыдысты ийæ хистæр хотæ Фатимæ æмæ Азæймæ сæ уарзон ныйбарджыты кыуы, фыд — Хæдарцаты Итыл, мад — Цæллагтаты Эммæ. Рæстæг иу ран кæм лæууы, саби байрæзы, æмæ æрхæццæ вайыны сколамæ цæуыны афон. Алы ныйбарæг дæр тæхуы фæкæны, мæ сывæллон куыд уыдзæни, зæгъгæ. Тыхстыты Итыл æмæ Эммæ дæр, сæ гыццыл Заремæ нæуæндаг кæхдзæф фыццаг кылæсæ куы бакодта, уæд. Фæлæ, царды æцæг ахуыргæнджы кыуымæ куы бахауй, уæд уый стыр амонд у!

Заремæ ийæ зæрдæйы бузынгадæн хæссы абонь онг дæр, уæдæ рæстæджы сколайы сæргълæууæг Тебиаты Никъалайы чызг Зояйы ном. Уый гыццыл чызджы зæрдæйы бауагъта бæллиц — ахуыргæндæг сундзæн. Æмæ хуымæтæг ахуыргæндæг нæ, фæлæ Зояйы хуызæн, ийæ куыстыл æнувыд чи уа, сабиты чи уарза, ахæм. “Хуамæ сун æцæг ахуыргæндæг!” — дзырдта-иу гыццыл Заремæ.

Скъола каст фæци иттæг хорз бæрæггæнæнтимæ æмæ баыцд ахуыр кæнынмæ Хæтæгкаты Кæстайы номыл Цæгат Ирыстоны паддзахадон университетмæ. “Стыр амонд мæм ракаст æмæ бахаудтæн, абон дæр мæ сæ ном табуаг кæмæн у, ахæм ахуыргæнджыты кыуæтæм: Джыккайты Шамил, Тахъазты Харум, Цопанаты Ритæ”, — зæгъы Заремæ. Ныр фæци фадат сæххæст кæнын ийæ сабибонтæ бæллицæн. Æхсæрæм курсы студент уæвгæйæ, 1989 райдыдта кусын 39-æм сколайы. Уæдæ рæстæджы сколайы директор Дзиццойты Хасан æмæ ахуыргæндæг Ситохаты Ларисæ æрыгон чызджы сæхимæ æрбангом кодтой, бауагътой дзы ныфс, æмæ Заремæ ссис ахуыргæндæг — æцæг ахуыргæндæг! Абон куы нæ республикайы хуыздæр сколатæй иу — 44-æм сколайы. Ийæ сæргълæууæг Цуцциты Татъянæ. Заремæ ма у сколайы ахуырады хайады сæргълæууæг дæр.

Лæг цы тугæй равзæрд, уымæн ивæн нæй. Нæ рох кæны ийæ кадджын мад æмæ фыды ном, нæ рох кæны, ийæ ныйбарджытæ йын ийæ размæ цы хæстæ æвæрдтой, уыдон.

Заремæ у рæсугъд цоты мад, ис ын хæбулы хæбултæ — амондимæ байрæзæнт! Дæзбæх сыхаг, цæстуарзон æмкусæг, сыхæстæн уарзон. Иу ны-хасæй, ирон сылгоймаджы ном кад æмæ радимæ чи хæссы, ахæм адæймаг. Уалдзæджы фыццаг бонты бæрæг кæны ийæ райгуырдæн бон, æмæ йын нæ зæрдæ зæгъы, уалдзæгау, рæсугъд куыд уа, ийæ кыуы цы сабитæ ис, уыдон хæрзæгъдау æмæ хæлдзæг куыд уой!

Кæстæртæн фæзмæнаг хистæр дæ, Заремæ, æмæ дын Хуыцау ийæ хордзинæдтæ ма-куы бавгау кæнæд! Бирæ азты ма нын æнæнизæй, зæрдæрухсæй Ирыстоны рæзгæ фæлтæргæн раст фæндæгтæ куыд амонай, уыцы хорзæх дæ уæд!

Фарн æмæ амонд уæнт дæ райдзаст хæдзары!

Ацы арфæтæ дын кæнынц Дзæуджыхъæуы 44-æм сколайы ахуырдауæтæ æмæ ахуыргæнджыты коллектив



Цардæй ист хабæртæ

Дыууæ тутийы

Уæ фарн бирæ, фæлæ æрæдзжы мæ хæбулы хæбул Арсаланæн æд къалати балхæдтон дыууæ тутийы. Уый сæм зылд зæрдæгæй. Дон, хæринагхуаг сæ æппындæр нæ уагъта. Кодта сыл æдзухæйдæр цин. Æр-мæст иу райсом мæ разы хæккыуырццæй кæуæг алæу-уыд æмæ мын ризгæ хæлæсæй афтæ:

— Ама... Амардысты мæ гыццыл дзибатæ... Уæдæ сæ æз æххормагæй дæр куы нæ уагтон, уæд...

— О, гуыбынæй бæргæ æфсæст удысты, фæлæ сæрибархуаг удысты, мæ хур, — ийæ сæр ын, фæл-мæн æрсаерфгæйæ, загътон æз.

— Æмæ сын сæмæ сæрибар цæуылнæ балхæдтай? — кæугæйæ та мæ бафарста уый.

— Сæрибар, мæ хур, никуы уæй кæнынц, никуы йын ис балхæнæн дæр, — бамбарын ын кодтон æз.

Фæлæ мæм уый уæддæр гæнæмбаргæ цæстытæй касти. Мæнæн та йын æндæр бæлвырд дзуалп ссарын мæ бон нæ уыдис, æмæ йын уый хыгъд ийæ сæр фæл-мæн æрсаерфтон. Фæлæ мæм уый кæсгæ дæр нæл кодта. Нæл æмæ нæл уыд банцайæн ийæ цæссыгтæн дæр...

Рады адæм

Адæм, салд карчы мæрдтæм рады лæугæйæ, кæ-рæдзы ратон-батон кæнынц.

Уалынды се “хæнæй иувæрс раппæрстой, ийæ иу къах хауд кæмæн уыд, ахæм ацæргæ лæджы. Ноджы ма ийæ хæртæ æмæ бусты бын фæкодтой:

— Мах дæ нæ арвыстам хæстмæ!.. Стæй уын алцы-дæр æнæ рады лæугæйæ уа, уый охыл хæццыдуст? Уæвгæ та æцæг хæстонтæ раджы амардысты!..

Лæгæн фирмæстæй ийæ бон сныхас кæнын дæр нæл уыд, æрмæст ийæ “ныцылдтæ рустыл цæссыгтæ згъордтой.

Рады адæмæй чысыл дарддæр иу мæллæг, кыу-лых кудыд карчы сугы кæрцц-кæрцгæнгæ æхсыны. Ийæ фæйнæ фарс цалдæр стыр кыуыбырхуыс кудыд сæ фæстæгтыл бадынц æмæ сæ комыдæттæ, уыцы стæгмæ кæсгæйæ, нынныхуыр-нынныхуыр кæ-нынц...


Иван Сиговы дзуалп ийæ уарзон чызгæн

Æфсады службæ кæнгæйæ, мæ хорз æмбæлттæй иу, Иван Сигов ийæ уарзон чызгæй писмо куы райста, уæд афтæ тынг ныкбард, æмæ ийæ дзыхæй ныхас дæр нæл хауд. Куыд базыдтам, афтæмæй йын ийæ уарзон чызг писмойы ийæ кыам фæстæмæ æрæрвыста ахæм ныхæстимæ: “Хатыр, æз бауарзтон æндæр лæппуйы æмæ уымæ цæуын чындзы...”

Уыцы хабар фехуыргæйæ, Иван салдæттæй иу кьор-дæй райста сæ уарзæтты къамтæ. Сисын сæ кодта хи-цæнтæй æмæ сæ ийæ уарзон чызгæм писмойы арвыста ахæм фыстæгтимæ (уым сæвæрдта ийæ уарзонны къам дæр): “Хатыр мын бакæн, Светæ, мæнæ ацы къамтæй ды кæцы дæ, уый нæл хуыды кæнын, æмæ ийæ уадз дæхицæн, мæ уарзæтты иннæ къамтæ та мын фæстæ-мæ раарвит...”

ЧЕРЧЕСТЫ Хъасболат

Дзырдыд



ФÆРСЫРДÆМ: 1. Адаг, ком. 8. Плотничы кусангарз. 10. Дунейы хæйттæй иу. 11. Сабырад. 15. Хæст. 16. Фæн-дарастæнæг. 18. Æгъдаудæттæг. 20. Горæт Францы. 22. Хъæу Цæгат Ирыстоны. 25. Горæт Читайы областы. 29. Дунейы бæронддæр хæхтæ. 32. Саби, сывæллон. 33. Сакъадах Китайы. 34. Тымгы. 36. Ахуыргæндæг. 39. Цыæ-вæлыст. 42. Горæт Иракы. 44. Горæт Приморскы крайы. 46. Бинонтæдæрæг. 49. Зæххы уæлцъар. 50. Стыр про-мышленнон горæт Мексикайы. 51. Астæубос. 52. Сывæллоны хъæзæн. 53. Дыууæ паддзахады иугæнæн бынат.

БЫНЫРДÆМ: 2. Æгуыппæг. 3. Буары хай. 4. Æгоммæгæс. 5. Европæйаг паддзахады сæйраг горæт. 6. Хъæлæсы уынаер. 7. Хъæд. 8. Æрцыккыхсон. 9. Нæртон нуæст. 11. Уæрæсейы цæгат хай. 12. Бардæттæг гæххæтт. 13. Уæрæ-сейы адæмыхатты минæвар. 14. Цымарæ кæрдæг. 17. Худинаггæнæг. 19. Иу мыггагхæсджытæ. 21. Провинцы Ки-тайы. 22. Ныхсаг зайгæй. 23. Ирон мыггаджы фыдæл. 24. Уæрыкк. 26. Арткалæг хох Гавайы. 27. Горæт Турчы. 28. Донбакæлæн Испанийы. 30. Хох Грецийы. 31. Кыуы хай. 34. Паддзахад Африкайы. 35. Фыдызгъæл. 37. Нарты кад-дзыхты архайæг. 38. Тауинаг мыггаг. 40. Сакъадах Грецийы. 41. Тæнæг сæрак. 42. Знагæн раттой. 43. Ныккыуыр. 44. Лæгдзинад. 45. Уæларвон маргъ. 46. Цыф, змæст, цымара. 47. Мадымад, фыдымад. 48. Æнæсыкъа фыс.

Дзуалпты 17 февралы мыхуыргонд дзырдыдæн

ФÆРСЫРДÆМ: 1. Хъæздыг. 7. Тахынæг. 11. Арахъхъ. 12. Стæллæд. 13. ...æгæссæд... 14. Адаг. 15. “Сидзæргæст”. 17. Ежов. 20. Дзырдуат. 23. Исдзи-над. 25. Уыдныс. 26. Акулæ. 27. Лопь. 28. Линдæ. 29. Тенка. 30. Футæг. 32. Комых. 33. Бындзар. 35. Æрвæгæрон. 37. Гурумтæ. 40. Тедо. 41. Цырдыдзаст. 44. Туаг. 47. Хъонахъ. 48. Зыгъалæн. 49. Æнæбары. 50. Тæфхъæд. 51. Дидинаг.

БЫНЫРДÆМ: 1. Хæсгард. 2. Æнæгæды. 3. Дели. 4. Гаджидау. 5. Бабыз. 6. Хъуыр. 7. Тъæпæнсы. 8. Хъæз. 9. Насджын. 10. Гæдывад. 16. “Æфсир”. 18. Æдзæлгъæд. 19. Дзылакъуы. 21. Зыккыур. 22. Тых-джын. 23. Индейæг. 24. Агъуыст. 31. ...адард... 33. Боныхæд. 34. Рухсдзыд. 35. Æртыхст. 36. Видрофф. 38. Еруслан. 39. Иугæнæг. 42. Дымæг. 43. Заман. 45. Рагъ. 46. Хъæд.

Æнæниздзинад

Цæххæй конд агъуыст

Цæгат Ирыстоны Фæллоу æмæ социалон рæзты министрады пресс-службæ куыд фехуысын кодта, афтæмæй республикон Геронтологон центры бай-гом кодтой цæххæй конд агъуыст (ома галакаме-ра, кæнæ та — спелеокамерæ).



Ацы агъуыст пъләй, суанг цармæ арæст у цæххæй конд блоктæй. Уымæй уæлдай, адæймаджы æнæниздзина-ды уавæрыл хорзырдæм ахадæг лыстæг кæрттытæ кæм ис, агъуысты уæлдæф иуддæг пырх кæнынц цæххы ахæм сæрмагонд тæнгæддæг. Стыр бæрцæй дæзбæгæнæн цæхх кæм ис, нырæфтауджытæ галакамерæйы ахæм æх-гæд тыгъдады æппындæр нæй.

Нæ уацхæссæг

Рауагъдадмæ цæттæгонд цæуы чыныг “Уыдон тох кодтой Фыдыбæстæйы сæргæлтау”, уымæ гæсгæ республикайы цæрджытæй кураем, Фыдыбæстæйы Стыр хæсты чи архайдта æмæ нæл æрыздæхт, (науæд чи æрыздæхт), кæццыты тыххæй никуыма уыд уац-хуыдтæ, уыдон тыххæй нæм цæмæй æрбарвитой фыстæджытæ æмæ сæ къамтæ. Бæлвырддæр фæрстытимæ бадзурæн ис ахæм телефонæй: 8-989-132-07-19.

Номеры радхæссæг редактор — Дедегкаты Зæлинæ. Рауагъды редактор — Гæззаты Фатимæ. Дызайн: 1-аг фарсæн — Гуыццæтты Зæрина; 2-аг фарсæн — Халиты Исæ; 3-аг æмæ 4-æм фарсæнтæ — Рубайты Нелли. Корректортæ: 1-аг фарсæн — Галгойты Натасæ; 2-аг фарсæн — Рæмонты Алинæ; 3-аг фарсæн — Дзæцциты Тамарæ; 4-æм фарсæн — Кæлухты Фатимæ.

“Рæстдзинад” цæуы кыуыри 5 хатты Газет уадзы РЦИ-Аланийы Мыхуыр æмæ дзыллон коммуникацы комитет. Газет регистрационд æрвæд Багдзинады, информацийон технологиятæ æмæ дзыллон коммуникацы къабазы архайдæм цæстдарды федералон службæйы РЦИ-Аланийы управленийы 2023 азы 10 октябры (регистрацион номер ПИ № ТУ 15-00162)

Сæйраг редактор ФИДАРАТЫ Юрий

Сæйраг редакторы исæн уат — 25-96-27. Сæйраг редакторы хæдизæг: Бугаты Эльзæ — 25-63-19. Бæронн нырæрдар: Галбаты Алæтæ — 25-93-68. Сæрмагонд фæрсты редактор: Сланты Аслан — 25-94-37. Шеф-редактортæ: Касаты Батрадз — 25-93-74, Абайты Эдуард — 25-99-33. Рауагъды редактортæ: Баскаты Эльзæ, Гæззаты Фатимæ — 25-91-89. Сæйраг бухгалтер: Дойаты Ленæ — 25-94-19. Сæрмагонд уацхæссæг: Гасанты Валери — 25-91-92. Уацхæсджытæ: Саутæты Тамилæ, Баскаты Уырызмæг — 25-96-31, Гугкаты Жаннæ — 25-96-50, Дедегкаты Зæлинæ — 25-94-57, Хъойбайты Галинæ — 25-90-54, Мамияты Лолитæ, Цæгæраты Эльмирæ — 25-96-16, Хæмыцаты Морис — 25-91-92, Хуыбаты Ларисæ — 25-96-31. Сайты редактор: Хозиты Дэврасæ — 25-90-54. Рекла-мæйы хайады сæргълæууæг: Бызккаты Земфирæ — 25-67-03. Корректортæ — 25-93-36, компьютерон цех — 25-93-97.

✓ Нæ газетæй ист æрмæстæй æндæр мыхуырон рауагъды пæллагонд куы цæуа, уæд хуамæ æнæмæнæг бæрæггонд уа, “Рæстдзинад”-æй ийæ кæй систой, уый. ✓ Фыстæвджытæ, кыуыстытæ, къам-тæ æмæ нывтæн рецензи нæ дæттемæ, стæй сæ автортæм дæр фæстæмæ нæ “ри-вæтæм. ✓ Газеты цы армæджытæ рацæуа, уы-донн бæрæндинад хæссынц сæ автортæ. ✓ Рекламы æмæ хуынгæнæнтæ тыххæй “Рæстдзинад”-ы редакци йæхимæ бæрæндинад нæ исы.

Редакци, рауагъдад æмæ типографийы адрес: 362015, РЦИ-Алани, Ф. Дзæуджыхъæу, Кæстайы проспек, 11. Мыхуыргонд цæуы акционерон æвæндад “Ирыстон-полиграфсервис”-ы

Офсетон мыхуыр 1.88 мыхуырон фонда. Газет цæуы кыуыри фонд хатты. Индекс 53901. Тираж 3242. Заказ № 222. Мыхуырмæ хуамæ фыст æрцуа — 18.00. Мыхуырмæ фыст æрцъд — 18.00. Email: rastdznad@mail.ru Сайт: www.rastdznad.ru